

## KONKLUŻJONIJIET TAL-AVUKAT ĠENERALI

### KOKOTT

ippreżentati fid-19 ta' Mejju 2009<sup>1</sup>

#### I — Introduzzjoni

1. Dawn it-talbiet għal deċiżjoni preliminari jirrigwardaw ir-regoli tad-dritt Komunitarju dwar it-tkeċċija ta' ċittadini ta' pajjiżi terzi li ma jissodisfawx jew m'għadhomx jissodisfaw il-kundizzjonijiet ta' soġġorn. Skont l-informazzjoni mogħtija mill-qorti tar-rinviju, id-dritt Spanjol ma jirrikjedix neċessarjament it-tkeċċija ta' tali persuni iżda jippermetti li tiġi imposta biss multa kontribom. Il-qorti tar-rinviju għandha dubji dwar jekk din id-dispożizzjoni hijiex konformi mad-dritt Komunitarju. Hija titlob b'mod partikolari l-interpretazzjoni tar-Regolament (KE) Nru 562/2006 tal-Parlament Ewropew u tal-Kunsill tal-15 ta' Marzu 2006 li jstabbilixxi Kodiċi Komunitarju dwar ir-regoli li jirregolaw il-moviment ta' persuni minn naha għal oħra tal-fruntiera<sup>2</sup> (iktar 'il quddiem il-“Kodiċi tal-Fruntieri ta' Schengen”). Barra minn hekk, l-Artikolu 23 tal-Konvenzjoni li timplimenta l-Ftehim ta' Schengen<sup>3</sup> (iktar 'il quddiem il-“KTFS”)<sup>4</sup> huwa rilevanti wkoll.

1 — Lingwa originali: il-Ġermaniż.

2 — ĠU L 105, p. 1

3 — Ftehim dwar l-abolizzjoni gradwali ta' kontrolli fuq il-fruntieri komuni, iffirmit f'Schengen fl-14 ta' Gunju 1985, ĠU 2000, L 239, p. 13.

4 — Iffirmata fid-19 ta' Gunju 1990 f'Schengen, ĠU 2000, L 239, p. 19.

#### II — Il-kuntest ġuridiku

##### A — *Il-Kodiċi tal-Fruntieri ta' Schengen*

2. Il-Kodiċi tal-Fruntieri ta' Schengen huwa bbażat fuq l-Artikolu 62(1) u (2)(a) KE:

“Il-Kunsill, li jaġixxi skond il-proċedura msemmija fl-Artikolu 67, għandu, f'terminu ta' hames snin wara d-dħul fis-seħħ tat-Trattat ta' Amsterdam, jadotta:

- 1) miżuri bl-iskop li jassiguraw, konformi ma' l-Artikolu 14, l-assenza ta' kull kontroll fuq il-persuni, sew jekk ikunu ċittadini ta' l-Unjoni sew jekk ta' ċittadinanza ta' pajjiżi terzi, meta jaqsmu l-fruntieri interni;

- 2) miżuri dwar il-qsim ta' fruntieri esterni ta' l-Istati Membri li għandhom jistabbilixxu: Huwa jistabbilixxi regoli li jirregolaw il-kontroll fuq il-fruntiera ta' persuni li jkunu qed jaqsmu l-fruntieri esterni ta' l-Istati membri ta' l-Unjoni Ewropea”.
- a) standards u proċeduri li għandhom ikunu segwiti minn Stati Membri fit-tweqqieg ta' kontrolli fuq persuni f'dawn il-fruntieri; [...] 5. L-Artikolu 5 jirregola l-kundizzjonijiet tad-dhul. Il-paragrafu 4 ta' dan l-artikolu jipprovdi tliet derogi minn dawn il-kundizzjonijiet, u b'mod partikolari għal raġunijiet umanitarji (punt ċ).
- b) [...]” 6. L-Artikolu 11 jinkludi preżunzjoni legali li jkun inqabeż iż-żmien ta' soġġorn awtorizzat fin-nuqqas ta' timbru tad-dhul, regoli dwar il-konfutazzjoni ta' din il-preżunzjoni kif ukoll dwar it-tkeċċija eventwali fil-każ li l-preżunzjoni ma tiġix ikkonfutata:
3. Skont l-Artikolu 40(1) tal-Kodiċi tal-Fruntieri ta' Schengen, dan tal-aħħar daħal fis-sehh fit-13 ta' Ottubru 2006. “Artikolu 11
4. L-Artikolu 1 jiddefinixxi s-sugġett tiegħu: Preżunzjonijiet fir-rigward tat-tweqqieg tal-kundizzjonijiet tat-tul ta' soġġorn
- “Dan ir-Regolament jipprovdi għall-assenza ta' kontrolli fuq il-fruntiera ta' persuni li jkunu qed jaqsmu l-fruntieri interni bejn l-Istati Membri ta' l-Unjoni Ewropea. 1. Jekk id-dokument ta' l-ivvjaġġar ta' cittadin ta' pajjiż terz ma jkollux timbru tad-dhul, l-awtoritajiet nazzjonali kompetenti jistgħu jassumu li d-detentur ma jissodisfax, jew ma

ghadux jissodisfa, il-kundizzjonijiet ta' tul ta' soġġorn applikabbli fl-Istat Membru konċernat.

B — *II-KTFS*

2. Il-preżunzjoni fil-paragrafu 1 tista' tiġi ribattuta meta ċittadin ta' pajjiż terz, bi kwalunkwe mezz, jipprovi evidenza kredibbli,...

3. Jekk il-preżunzjoni msemmija fil-paragrafu 1 ma tkunx ribattuta, iċ-ċittadin ta' pajjiż terz jista' jiġi imkeċċi mill-awtoritajiet kompetenti mit-territorju ta' l-Istat Membru kkonċernat.”

7. L-Artikolu 13(1) jipprovi li d-dhul fit-territorju tal-Istati Membri għandu jiġi rrifjutat lil ċittadin ta' pajjiż terz li ma jissodisfax il-kundizzjonijiet ta' dhul kollha. Din id-dispożizzjoni hija mingħajr preġudizzju għall-applikazzjoni ta' dispożizzjonijiet speċjali dwar id-dritt tal-ażil u l-protezzjoni internazzjonali jew il-ħruġ ta' vizi għal soġġorn twil.

8. L-Artikolu 23 tal-KTFS jinkludi fih ukoll regoli dwar it-trattament ta' ċittadini ta' pajjiżi terzi li ma jissodisfawx jew li m'għadhomx jissodisfaw il-kundizzjonijiet għal soġġorn qasir:

“1. Aljeni li ma jissodisfawx jew li m'għadhomx jissodisfaw il-kundizzjonijiet għal żjara qasira applikabbli fit-territorju ta' Parti Kontraenti huma normalment meħtieġa li jitolqu mit-territorji tal-Partijiet Kontraenti immedjatament.

2. Aljeni li għandhom permessi ta' residenza validi jew permessi ta' residenza temporanja maħruġa minn Parti Kontraenti oħra huma meħtieġa li jmorru fit-territorju ta' dik il-Parti Kontraenti immedjatament.

3. Meta dawn l-aljeni ma jkunux telqu volontarjament, jew fejn wiehed jista' jassumi li dawn m'humiex sejrin jagħmlu hekk, jew fejn it-tluq immedjat tagħhom jinhtieg għal raġunijiet ta' sigurtà nazzjonali jew politika pubblika, huma jridu jitkeċċew mit-territorju tal-Parti Kontraenti fejn jinqabdu, skond il-liġi nazzjonali ta' dik il-Parti Kontraenti. Jekk taht dik il-liġi t-keċċija ma tkunx awtorizzata, il-Parti Kontraenti konċernata tista' tippermetti lill-persuni konċernati li jibqgħu fit-territorju tagħha.

4. Dawn l-ajeni jistgħu jitkeċċew mit-territorju ta' dik il-Parti lejn il-pajjiżi ta' oriġini tagħhom jew lejn xi Stat ieħor fejn jistgħu jithallew jidhlu, b'mod partikolari taht id-dispożizzjonijiet rilevanti tad-diversi ftehim ta' dħul mill-ġdid konklużi mill-Partijiet Kontraenti.

5. Il-Paragrafu 4 ma jwaqqafx l-applikazzjoni tad-dispożizzjonijiet nazzjonali dwar id-dritt ta' ažil, il-Konvenzjoni ta' Ġinevra dwar l-Istatus ta' Refugjati tat-28 ta' Lulju 1951, kif emendata mill-Protokoll ta' New York tal-31 ta' Jannar 1967, il-paragrafu 2 ta' dan l-Artikolu jew l-Artikolu 33(1) ta' din il-Konvenzjoni."

9. Id-Deciżjoni 1999/436/KE tal-Kunsill tal-20 ta' Mejju 1999 li tiddetermina, b'konformità mad-dispożizzjonijiet rilevanti tat-Trattat li jstabbilixxi l-Komunità Ewropea u t-Trattat dwar l-Unjoni Ewropea<sup>5</sup> l-bażi legali għal kull waħda mid-dispożizzjonijiet jew deciżjonijiet li jikkostitwixxu l-acquis ta' Schengen, tikkonstata li l-Artikolu 62(3) KE huwa l-bażi legali tal-Artikolu 23 tal-KTFS.

5 — ĠU L 176, p. 17.

10. Permezz tad-Deciżjoni tal-Kunsill 2007/80/KE<sup>6</sup>, l-acquis ta' Schengen japplika wkoll sa mill-21 ta' Diċembru 2007 għall-Istati Membri li dahlu fl-2004, bl-eċċezzjoni ta' Ċipru.

11. L-Artikolu 23 tal-KTFS ġie reċentement issostitwit bid-Direttiva 2008/115/KE tal-Parlament Ewropew u tal-Kunsill tas-16 ta' Diċembru 2008 dwar standards u proċeduri komuni fl-Istati Membri għar-ritorn ta' ċittadini ta' pajjiżi terzi li jkunu qegħdin fil-pajjiż illegalment<sup>7</sup>. B'dan il-mod, it-tkeċċija u d-deportazzjoni ta' ċittadini ta' pajjiżi terzi huma rregolati b'mod ferm iktar iddettaljat milli kienu fil-kuntest tad-dritt Komunitarju li kien fis-sehħ qabel.

## C — *Id-dritt Spanjol*

12. Il-qorti tar-rinviju tipprezenta l-leġiżlazzjoni Spanjola kif ġej.

6 — Deciżjoni tal-Kunsill tas-6 ta' Diċembru 2007 dwar l-applikazzjoni shiha tad-dispożizzjonijiet tal-acquis ta' Schengen fir-Repubblika Ċeka, fir-Repubblika tal-Estonja, fir-Repubblika tal-Latvja, fir-Repubblika tal-Litwanja, fir-Repubblika tal-Ungerija, fir-Repubblika ta' Malta, fir-Repubblika tal-Polonja, fir-Repubblika tas-Slovenja u fir-Repubblika Slovakkja (ĠU L 323, p. 34).

7 — ĠU L 348, p. 98.

13. Skont l-Artikolu 53(a) tal-Liġi Qafas Spanjola 4/2000 (kif emendata bil-Liġi Qafas 8/2000), jikkostitwixxi ksur serju:

15. Madankollu l-Artikolu 57(3) ta' din il-liġi jipprovdi dan li ġej:

“Is-sanzjonijiet ta' tkeċċija u ta' multa ma jistgħu fl-ebda każ jiġu imposti flimkien.”

“il-fatt li wieħed ikun jinsab f'sitwazzjoni irregolari fit-territorju Spanjol minhabba li l-estensjoni tas-soġġorn, il-permess ta' residenza jew dokumenti simili, fejn ikunu meħtieġa, ma jkunux inkisbu jew ikunu ilhom iktar minn tliet xhur li skadew mingħajr ma l-persuna kkonċernata tkun talbet it-tiġdid tagħhom fit-terminu previst mil-liġi”.

### III — Il-fatti u d-domandi preliminari

14. Il-proċedura kollha hija suġġetta għal multa li, skont l-Artikolu 57 ta' din l-istess liġi, tista' tiġi ssostitwita bi tkeċċija:

16. Julia Zurita Garcia u Aurelio Choque Cabrera huma ċittadini Bolivjani. Wara li saru kontrolli, ġie kkonstatat li huma kienu qed joqogħdu fi Spanja minkejja li ma kinux jissodisfaw jew ma kinux għadhom jissodisfaw il-kundizzjonijiet ta' soġġorn.

“Meta l-awturi tal-ksur ikunu barranin u l-aġir inkwistjoni jkun ikklassifikat mil-liġi bħala serju ħafna jew serju fis-sens tal-Artikolu 53(a), (b), (c), (d) u (f) ta' din il-liġi qafas, il-multa tista' tiġi ssostitwita bi tkeċċija mit-territorju Spanjol, fi tmiem il-proċedura amministrattiva relattiva.”

17. Il-kontrolli fir-rigward ta' Zurita Garcia saru fis-26 ta' Settembru 2006. Sussegwentement, id-Delegado del Gobierno en la Región de Murcia (rappreżentant tal-gvern fir-reġjun ta' Murcia) ordna li hija titkeċċa mit-territorju Spanjol fil-15 ta' Novembru 2006 u pprojbixxa d-dhul tagħha fiż-żona Schengen għal perijodu ta' hames snin. Wara li sar kontroll fil-konfront ta' Choque Cabrera fl-14 ta' Mejju 2007, ir-rappreżentant tal-gvern fir-reġjun ta' Murcia adotta fil-konfront tiegħu fit-30 ta' Lulju 2007 l-istess deċiżjoni li kienet ittiehdet kontra Zurita Garcia.

18. Ir-rikorsi li tressqu kontra dawn iż-żewġ deċiżjonijiet ġew miċhuda fl-ewwel stanza. Fil-preżent, jinsabu pendenti appelli quddiem it-Tribunal superior de justicia de Murcia bhala qorti tal-aħhar istanza.

19. Skont l-indikazzjonijiet mogħtija mill-imsemmija qorti, il-leġiżlazzjoni Spanjola reċenti tiddefinixxi t-tkeċċija bhala miżura li tista' tissostitwixxi multa. Għaldaqstant, huwa previst li, bhala regola ġenerali, tiġi imposta multa kontra ċittadini ta' pajjiżi terzi meta dawn jinqabdu li ma jissodisfawx il-kundizzjonijiet ta' dhul u ta' soġġorn fi Spanja. Skont il-prinċipju ta' proporzjonalità, dawn il-persuni jistgħu jkunu suġġetti għal miżura ta' tkeċċija biss f'ċirkustanzi serji.

20. Madankollu, il-qorti tar-rinviju hija inklinata li tikkunsidra li skont il-leġiżlazzjoni Komunitarja, iċ-ċittadini ta' pajjiżi terzi li jkunu qed joqogħdu fit-territorju tal-Unjoni Ewropea mingħajr ma jissodisfaw il-kundizzjonijiet meħtieġa għal dan il-għan, għandhom jitolqu mit-territorju, jew permezz ta' ċahda tad-dhul, jew inkella permezz ta' miżura ta' tkeċċija. Għaldaqstant, fiż-żewġ kawżi li jinsabu quddiemha, hija għamlet lill-Qorti tal-Ġustizzja din id-domanda preliminari:

Id-dispożizzjonijiet tat-Trattat li jstabbilixxi l-Komunità Ewropea, b'mod partikolari, l-Artikolu 62(1) u (2)(a) tiegħu u dawk tar-Regolament (KE) tal-Parlament Ewopew u tal-Kunsill Nru 562/2006 li jstabbilixxi Kodiċi Komunitarju dwar ir-regoli li jirregolaw

il-moviment ta' persuni minn naħa għal oħra tal-fruntiera (Kodiċi tal-Fruntieri ta' Schengen), b'mod partikolari l-Artikoli 5, 11 u 13, għandhom jiġu interpretati fis-sens li jipprekludu leġiżlazzjoni, bhala dik nazzjonali, flimkien mal-ġurisprudenza li tinterpretaha, li permezz tagħha t-tkeċċija ta' kull "ċittadin ta' pajjiżi terzi" li m'għandux permess li jawtorizza d-dhul u s-soġġorn fit-territorju tal-Unjoni Ewropea tista' tiġi ssostitwita minn impożizzjoni ta' multa?

21. Ippreżentaw noti ta' osservazzjonijiet lill-Qorti tal-Ġustizzja Choque Cabrera, ir-Renju ta' Spanja, ir-Repubblika Taljana, ir-Repubblika tal-Awstrija u l-Kummissjoni tal-Komunitajiet Ewropej. Ma kienx hemm trattazzjoni. B'ordni tas-27 ta' Marzu 2009 tal-President tat-tielet awla, iż-żewġ kawżi ingħaqdu għall-finijiet tas-sentenza.

#### IV — Analizi

22. Il-qorti tar-rinviju tixtieq tkun taf jekk l-Artikoli 5, 11 u 13 tal-Kodiċi tal-Fruntieri ta' Schengen jipprekludux leġiżlazzjoni nazzjonali li tippermetti li t-tkeċċija ta' ċittadini ta' pajjiżi terzi li ma jissodisfawx jew m'għadhomx jissodisfaw il-kundizzjonijiet ta' soġġorn tiġi ssostitwita b'multa.

A — *Ammissibilità u interpretazzjoni tat-talba għal decizjoni preliminari*

23. Inkwantu l-Kodiċi tal-Fruntieri ta' Schengen huwa bbażat fuq l-Artikolu 62(1) u (2)(a) KE, skont l-Artikolu 68(1) KE, huma biss il-qrati tal-aħħar istanza li jistgħu jipprezentaw talba għal decizjoni preliminari lill-Qorti tal-Ġustizzja f'dan ir-rigward.

24. Fil-kawzi prinċipali, it-Tribunal Superior de Justicia de Murcia huwa l-qorti tal-appell. Ma jidher li hemm ebda possibbiltà ta' rikors kontra d-decizjonijiet li huwa jagħti dwar il-mertu. Għaldaqstant, huwa jista' jagħmel rinviu għal decizjoni preliminari.

25. Madankollu, Spanja tikkunsidra li d-domanda preliminari fil-kawża Zurita Garcia hija inammissibbli għaliex hija ipotetika. Hija ssostrni li l-Kodiċi tal-Fruntieri ta' Schengen mhuwiex applikabbli *ratione temporis* f'din il-kawża, minhabba l-prinċipju ta' nonretroattività. Fil-fatt, il-kontroll fir-rigward ta' Zurita Garcia sar qabel id-dhul fis-seħh tiegħu. Sa fejn il-qorti tar-rinviju għandha wkoll dubji dwar l-applikazzjoni *ratione temporis* tal-imsemmi Kodiċi, hija għamlet rinviu għal decizjoni preliminari tal-kawża Choque Cabrera li hija eżenti minn dawn id-dubji.

26. Huwa minnu li domanda manifestament ipotetika hija inammissibbli<sup>8</sup>. Madankollu, fil-fehma tiegħi la jehtieg li tiġi miċhuda t-talba għal decizjoni preliminari fil-kawża Zurita Garcia u lanqas mhuwa neccessarju li f'din il-kawża tiġi eżaminata l-kwistjoni tal-applikazzjoni *ratione temporis*.

27. Kif ser nispjega f'iktar dettall iktar 'il quddiem, mhux il-Kodiċi tal-Fruntieri ta' Schengen kollu huwa rilevanti għal dawn il-kawzi, iżda speċifikament l-Artikolu 11 tiegħu. Regolamentazzjoni identika għal din id-dispożizzjoni, jiġifieri l-Artikolu 6b tal-KTFS, kienet diġà daħlet fis-seħh fl-1 ta' Jannar 2005<sup>9</sup> u giet issostitwita bl-Artikolu 11 tal-Kodiċi tal-Fruntieri. Għaldaqstant, għandu jiġi kkunsidrat li fil-kawża Zurita Garcia, l-Artikolu 6b tal-KTFS huwa applikabbli fil-każ li l-Artikolu 11 tal-Kodiċi tal-Fruntieri ta' Schengen ma jkunx applikabbli.

28. B'hekk, sabiex tingħata risposta utli lill-qorti tar-rinviju, jehtieg li l-Qorti tal-Ġustizzja teżamina wkoll l-Artikolu 6b tal-KTFS, min-

8 — Ara, f'iktar dettall, is-sentenzi tal-11 ta' Marzu 1980, Foglia (104/79, Gabra p. 745, punti 18 *et seq*); tas-16 ta' Lulju 1992, Meilicke (C-83/91, Gabra p. I-4871, punti 25 *et seq*); tat-28 ta' Gunju 2007, Dell'Orto (C-467/05, Gabra p. I-5557, punt 40 u b'mod iktar partikolari dwar il-kwistjoni tal-applikazzjoni *ratione temporis*, punti 47 *et seq*), u tas-16 ta' Diċembru 2008, Cartesio (C-210/06, Gabra p. I-9641, punti 67 *et seq* u l-ġurisprudenza ċċitata).

9 — Ara t-tieni paragrafu tal-Artikolu 6 tar-Regolament tal-Kunsill (KE) Nru 2133/2004 tat-13 ta' Diċembru 2004 dwar ir-rewiżit għall-awtoritajiet kompetenti tal-Istati Membri li jittimbrav sistematikament id-dokumenti tal-ivvjaġġar ta' ċittadini ta' pajjiżi terzi meta jaqsmu l-fruntieri esterni tal-Istati Membri u li jemenda d-dispożizzjonijiet tal-Konvenzjoni li timplimenta l-fehim ta' Schengen u l-manwali komuni għal dan il-ghan, ĠU L 153M, p. 268 3 5, li introduċa l-Artikolu 6b fil-KTFS.

keġja li din id-dispożizzjoni mhijiex imsem-mija fid-domanda<sup>10</sup>.

terzi li ma jissodisfawx jew m'għadhomx jissodisfaw il-kundizzjonijiet ta' soġġorn tiġi ssostitwita b'multa.

29. Barra minn hekk, il-Kummissjoni u l-Italja għustament jikkonstataw li t-talba għal deċiżjoni preliminari ma fiha ebda element li jippermetti li jiġi stabbilit b'ċertezza jekk il-Kodiċi tal-Fruntieri huwiegħ effettivament applikabbli. Għall-kuntrarju, ma jistax jiġi eskluż li r-regola ġenerali prevista fl-Artikolu 23 tal-KTFS eżaminata mill-Awstrija u mill-Kummissjoni hija rilevanti. Għaldaqstant, il-Qorti tal-Gustizzja għandha testendi l-eżami tagħha wkoll għal din id-dispożizzjoni.

30. Min-naħa l-oħra, l-Artikolu 62(1) u (2)(a) KE msemmi fit-talba għal deċiżjoni preliminari ma jipprezentax interess dirett biex tingħata risposta għad-domanda, peress li dan jikkostitwixxi bażi legali. Dan l-artikolu, fih innifsu ma jinkludi ebda dritt jew obbligu *per se* li jikkoncerna liċ-ċittadini ta' Stati terzi.

31. F'dan is-sens, l-għan tat-talbiet għal domanda preliminari huwa li jiġi stabbilit jekk l-Artikoli 5, 11 u 13 tal-Kodiċi tal-Fruntieri u/jew l-Artikoli 6b u 23 tal-KTFS jipprekludux dispożizzjonijiet nazzjonali li jippermettu li t-tkeċċija ta' ċittadini ta' pajjiżi

## B — *Risposta għad-domanda preliminari*

### 1. L-Artikoli 5 u 13 tal-Kodiċi tal-Fruntieri

32. Bħala regola ġenerali, il-Kodiċi tal-Fruntieri ma jirrigwardax ċittadini ta' pajjiżi terzi li diġà jkunu qed joqogħdu fiż-żona Schengen meta jinqalghu dubji dwar id-dritt ta' soġġorn tagħhom. Dan jgħodd b'mod partikolari għall-Artikoli 5 u 13.

33. Fil-fatt, skont l-Artikolu 3 tal-imsemmi kodiċi, dan japplika għall-persuni li jaqsmu l-fruntieri esterni jew interni. L-għan prinċipali tiegħu huwa l-kontroll tal-fruntieri esterni u t-tnehhija tal-kontrolli fil-fruntieri interni.

34. Dan jikkorrispondi għall-bażijiet legali ċċitati: l-Artikolu 62(1) KE jippermetti l-adozzjoni ta' miżuri bl-iskop li jiżguraw, b'mod konformi mal-Artikolu 14 KE, l-assenza ta' kull kontroll fuq il-persuni, kemm jekk ikunu ċittadini tal-Unjoni u kif ukoll jekk ikunu

10 — Sentenzi tal-20 ta' Marzu 1986, Tissier (35/85, Gabra p. 1207, punt 9), u tal-10 ta' Jannar 2006, De Groot en Slot Allium u Bejo Zaden (C-147/04, Gabra p. 1-245, punt 68 u l-ġurisprudenza ċċitata).



ċittadini ta' pajjiżi terzi, meta jaqsmu l-fruntieri interni. L-Artikolu 62(2)(a) jippermetti li jiġu adottati miżuri dwar il-qsim ta' fruntieri esterni tal-Istati Membri li jistabbilixxu standards u proċeduri li għandhom ikunu segwiti mill-Istati Membri fit-tweġġ ta' kontrolli fuq persuni fil-fruntieri esterni.

35. F'dan il-kuntest, l-Artikolu 5 jistabbilixxi l-kundizzjonijiet ta' dħul taċ-ċittadini ta' pajjiżi terzi fiż-żona Schengen u l-Artikolu 13 jipprovdi li d-dħul għandu jiġi miċhud meta ċ-ċittadin ta' pajjiż terz ma jkunx jissodisfa l-kundizzjonijiet kollha.

36. Madankollu, il-kawżi prinċipali huma differenti inkwantu l-persuni kkonċernati, skont l-informazzjoni mogħtija mill-qorti tar-rinviju, ma tkeċċewx mad-dħul tagħhom iżda ttieġdu passi kontrihom minhabba s-soġġorn illegali tagħhom fit-territorju Spanjol. Bħala sfond, wiehed jippreżumi li ċ-ċittadini Bolivjani użaw il-possibbiltà li huma kellhom li jidhlu fiż-żona Schengen mingħajr viża qabel l-1 ta' April 2007 u li joqogħdu hemmhekk għal massimu ta' tliet xhur<sup>11</sup>. Huwa possibbli li Zurita Garcia u Choque Cabrera kienu qabżu dan it-terminu.

11 — Ara l-Artikolu 20(1) tal-KTFS u f'dan ir-rigward is-sentenza tat-3 ta' Ottubru 2006, Bot (C-241/05, Gabra p. l-9627). L-eżenzjoni tal-obbligu ta' viża kienet tirriżulta mir-Regolament tal-Kunsill (KE) Nru 539/2001, tal-15 ta' Marzu 2001, li jelenka l-pajjiżi terzi li ċ-ċittadini [tagħhom] għandhom ikollhom viża fil-pussess tagħhom meta jaqsmu l-fruntieri esterni u dawk iċ-ċittadini li huma eżentati minn dik il-htieġa (GU Edizzjoni Speċjali bil-Malti, Kapitolu 19, Vol. 4, p. 65 8 1), kif emendat bir-Regolament tal-Kunsill (KE) Nru 851/2005 tat-2 ta' Gunju 2005 (GU L 164M, p. 99). Dan ġie abrogat bir-Regolament tal-Kunsill (KE) Nru 1932/2006 tal-21 ta' Diċembru 2006 li jemenda r-Regolament (KE) Nru 539/2001 (GU L 405, p. 23).

2. L-Artikolu 11 tal-Kodiċi tal-Fruntieri u l-Artikolu 6b tal-KTFS

37. Il-fatt li fil-mertu l-kawżi ma jikkonċernawx direttament il-qsim ta' fruntieri madankollu ma jeskludix l-applikazzjoni tal-Kodiċi tal-Fruntieri. Fil-fatt, dan fih regoli li għandhom rabta mal-qsim ta' fruntieri iżda jirrigwardaw is-soġġorn<sup>12</sup>.

38. F'dan ir-rigward, l-Artikolu 11 tal-Kodiċi tal-Fruntieri huwa relatat mal-qsim tal-fruntieri fis-sens li jirreferi għat-timbru tad-dħul. L-Artikolu 10 jipprovdi li l-gwardji tal-fruntieri għandhom jittimbraw id-dokumenti tal-ivjaġġar taċ-ċittadini ta' pajjiżi terzi meta jaqsmu fruntieri esterni. It-timbru fuq id-dokumenti tal-ivjaġġar jippermetti li jiġu stabbiliti b'ċertezza d-data u l-post tal-qsim tal-fruntieri<sup>13</sup>. B'dan il-mod, it-timbru tad-dħul jindika jekk iċ-ċittadini ta' pajjiż terz ikunux qabżu ż-żmien ta' soġġorn legali.

39. Fuq din il-premessa, l-Artikolu 11(1) tal-Kodiċi tal-Fruntieri jipprovdi bażi għall-preżunzjoni konfutabbli li ċ-ċittadini ta' pajjiżi

12 — Minbarra l-Artikolu 11 tal-Kodiċi tal-Fruntieri, għandu jiġi ċċitat ukoll b'mod partikolari l-Artikolu 7(3)(ċ) li jirrigwarda l-eżami tal-fatt jekk ċittadin ta' pajjiż terz li jitlaq mit-territorju jkun issodisfa l-kundizzjonijiet tas-soġġorn.

13 — Ara, f'dan is-sens, is-seba' premessa tar-Regolament Nru 2133/2004, iċċitat fin-nota ta' qiegħ il-paġna 9.

terzi ma jissodisfawx jew m'għadhomx jissodisfaw il-kundizzjonijiet relatati mat-tul ta' żmien tas-soġġorn, jekk id-dokumenti tal-ivjaġġar tagħhom ma jkunx fihom timbru tad-dhul.

40. Ir-regola li tinsab fl-Artikolu 11(3) tal-Kodiċi tal-Fruntieri dwar it-tkeċċija hija bbażata fuq din il-preżunzjoni. Din issir applikabbli fil-każ li ma jkunx miċhud li ċ-ċittadin ta' pajjiż terz ikun qabeż iż-żmien tas-soġġorn legali. Ma jistax jiġi eskluż li l-kawżi prinċipali huma bbażati fuq din il-preżunzjoni.

41. Madankollu, id-diversi verżjonijiet lingwistiċi tal-Artikolu 11(3) tal-Kodiċi tal-Fruntieri ma jaqblux bejniethom. Skont il-verżjoni Spanjola, ċittadin ta' pajjiż terz għandu jitkeċċa. Dan jista' jinftiehem bħala obbligu. Min-naħa l-oħra, kif issemmi l-Kummissjoni, il-verżjonijiet lingwistiċi l-oħrajn jipprovdur li ċ-ċittadin ta' pajjiż terz jista' jitkeċċa. F'dan il-każ dan mhuwiex obbligu iżda sempliċi possibbiltà.

42. Id-diversi verżjonijiet lingwistiċi ta' test Komunitarju għandhom jiġu interpretati b'mod uniformi u, għaldaqstant, f'każ ta'

diverġenzi bejn il-verżjonijiet, id-dispożizzjoni inkwistjoni għandha tiġi interpretata skont l-istruttura ġenerali u l-għan tal-leġislazzjoni li tiffirma parti minnha<sup>14</sup>. F'din il-kawża, madankollu, mhuwiex neċessarju li dan jiġi eżaminat fid-dettall. Fil-fatt, dispożizzjoni legali li tvarja skont il-verżjoni lingwistika għandha tiġi interpretata wkoll skont il-volontà reali tal-awtur tagħha<sup>15</sup>. Jirriżulta mill-orijini tal-Artikolu 11(3) tal-Kodiċi tal-Fruntieri li l-verżjoni Spanjola ma tikkorrispondix mal-volontà reali tal-leġislatur iżda hija żball ta' traduzzjoni.

43. Kif diġà ntqal<sup>16</sup>, l-Artikolu 11 tal-Kodiċi tal-Fruntieri adotta fil-Kodiċi l-Artikolu 6b tal-KTFS li kien jeżisti qabel. Il-verżjoni Spanjola tal-Artikolu 6b(3) tal-KTFS mhijiex differenti mill-verżjonijiet l-oħrajn f'dak li jirrigwarda n-natura fakultattiva tat-tkeċċija<sup>17</sup>. Skont il-verżjoni Spanjola, l-Istati Membri jistgħu jkeċċu liċ-ċittadini ta' pajjiżi terzi iżda mhumiex obbligati li jagħmlu dan.

44. Apparentement, din il-verżjoni l-qadima giet injorata matul il-formulazzjoni tal-verżjoni Spanjola tal-Kodiċi tal-Fruntieri. Dan

14 — Sentenzi tal-5 ta' Diċembru 1967, van der Vecht (19/67, Ġabra p. 462 u 473); tas-27 ta' Ottubru 1977, Bouchereau (30/77, Ġabra p. 1999, punti 13 u 14); tal-14 ta' Gunju 2007, Euro Tex, (C-56/06, Ġabra p. I-4859, punt 27), u tal-21 ta' Frar 2008, Tele2 Telecommunication (C-426/05, Ġabra p. I-685, punt 25).

15 — Sentenzi tat-12 ta' Novembru 1969, Stauder (29/69, Ġabra p. 419, punt 3); tas-7 ta' Lulju 1988, Moksels Import und Export (55/87, Ġabra p. 3845, punt 49); tal-20 ta' Novembru 2001, Jany *et* (C-268/99, Ġabra p. I-8615, punt 47), u tas-27 ta' Jannar 2005, Junk (C-188/03, Ġabra p. I-885, punt 33).

16 — Ara iktar 'il fuq il-punt 27.

17 — Bl-Ispanjol, l-Artikolu 6b(3) tal-KTFS jipprovdur: "De no ser refutada la presunción mencionada en el apartado 1, las autoridades competentes podrán expulsar al nacional del tercer Estado del territorio de los Estados miembros afectados".

jista' jiġi spjegat mill-fatt li la l-premessi, u lanqas id-dokumenti preparatorji aċċessibbli għall-pubbliku ma juru li giet riprodotta dispożizzjoni eżistenti<sup>18</sup>.

urgenza partikolari, l-Artikolu 23(3) tal-KTFS jipprevedi li dawn għandhom jitkeċċew mit-territorju tal-Istat kontraenti fejn ikunu ġew interċettati, skont il-leġiżlazzjoni nazzjonali.

45. Għaldaqstant, wieheċ jista' jikkonkludi f'dan l-istadju li l-Artikolu 6b(3) tal-KTFS u d-dispożizzjoni simili tal-Artikolu 11(3) tal-Kodiċi tal-Fruntieri ma johlqux l-obbligu li ċittadini ta' pajjiżi terzi jitkeċċew minhabba l-preżunzjoni li mhumiex sodisfatti l-kundizzjonijiet ta' soġġorn.

47. Jekk wieheċ jeżamina l-verżjoni Ġermaniża b'mod iżolat, jidher li l-Artikolu 6b(3) tal-KTFS u/jew l-Artikolu 11(3) tal-Kodiċi tal-Fruntieri kif ukoll l-Artikolu 23(3) tal-Kodiċi tal-Fruntieri jipprevedu każijiet distinti, peress li din hija, minn naħa, kwistjoni ta' tkeċċija (Ausweisung), waqt li min-naħa l-oħra, kwistjoni ta' deportazzjoni (Abschiebung). Bil-lingwa Ġermaniża, din tal-ewwel tfixxer id-deċiżjoni biex jintemm is-soġġorn waqt li t-tieni waħda tfixxer l-eżekuzzjoni ta' tali deċiżjoni.

### 3. L-Artikolu 23 tal-KTFS

46. Madankollu, l-Awstrija, b'mod partikolari, tiddeuċi mill-Artikolu 23 tal-KTFS obbligu li jintemm is-soġġorn illegali ta' ċittadini ta' pajjiżi terzi. Skont din id-dispożizzjoni, iċ-ċittadini ta' pajjiżi terzi għandhom jitolqu minn pajjiż Schengen jekk huma ma jissodisfawx jew m'għadhomx jissodisfaw il-kundizzjonijiet ta' soġġorn. Jekk dan ma jsirx fuq bażi volontarja jew jekk ikun hemm

48. Madankollu, ikun żball jekk tinghata importanza kbira lil dawn id-differenzi ta' terminoloġija. Fil-fatt, fil-verżjonijiet lingwistiċi l-oħrajn, din id-distinzjoni ma tidherx b'mod daqshekk ċar. Il-verżjoni Ingliża tuża f'dawn iż-żewġ leġiżlazzjonijiet il-kuncett "to expell", il-verżjoni Spanjola "expulsar" waqt li l-verżjoni Franċiża minn naħa waħda tuża "expulser" u min-naħa l-oħra "éloigner".

18 — Dispożizzjoni korrisponenti għall-Artikolu 6(b) tal-KTFS dehret għall-ewwel darba f'abbozz tal-Kodiċi tal-Fruntieri tat-23 ta' Marzu 2005: L-Artikolu 9a fil-verżjoni tad-dokument tal-Kunsill <http://register.consilium.europa.eu/pdf/es/05/st09/st09630.es05.pdf>. Skont l-abbizzi preċedenti tal-Kodiċi tal-Fruntieri, l-Artikolu 6(b) kellu sempliċement u purament jitneħħa. Ebda wieheċ mid-dokumenti aċċessibbli għall-pubbliku ma juri tali tneħħija jew inkluzjoni fil-Kodiċi. Probabbilment ir-raġuni hija li l-Artikolu 6(b) tal-KTFS ġie fformulat biss matul il-proċedura ta' adozzjoni tal-Kodiċi u li l-Kummissjoni kienet inizzjalment ipponiet, f'din il-proċedura leġiżlattiva l-oħra, li din il-preżunzjoni li t-terminu tas-soġġorn ikun inqabeż titgħieghed f'parti oħra tal-KTFS. Din il-parti ma gietx affettwata mill-Kodiċi tal-Fruntieri b'tali mod li ma kienx meħtieġ li r-regola ta' preżunzjoni tiġi kkunsidrata fil-Kodiċi tal-Fruntieri.

49. Barra minn hekk, l-Artikolu 6b(3) tal-KTFS u l-Artikolu 11(3) tal-Kodiċi tal-Fruntieri ma fihomx regoli dwar l-eżekuzzjoni tat-tkeċċija, waqt li l-Artikolu 23 tal-KTFS ma jipprovdi dispożizzjoni esplicita dwar id-deċiżjoni ta' tkeċċija li tista' tkun suġġetta għal

eżekuzzjoni. Hija biss id-Direttiva 2008/115, adottata fil-frattemp, li tiddistingwi b' mod ċar bejn deċiżjoni ta' ritorn<sup>19</sup> u ta' tnehhija<sup>20</sup> bhala l-eżekuzzjoni tal-obbligu ta' deportazzjoni.

50. Għaldaqstant, jiena tal-fehma li kemm l-Artikolu 6b(3) tal-KTFS u/jew l-Artikolu 11 (3) tal-Kodiċi tal-Fruntieri kif ukoll l-Artikolu 23(3) tal-KTFS għandhom bhala għan id-deportazzjoni ta' ċittadini ta' pajjiżi terzi mingħajr ma jagħmlu distinzjoni preċiża bejn id-deċiżjoni amministrattiva u l-eżekuzzjoni tagħha.

51. Kif ġie enfasizzat mir-Repubblika tal-Awstrija, bl-istess mod bhall-projbizzjoni tad-dhul abbażi tal-Artikolu 13 tal-Kodiċi tal-Fruntieri, l-Artikolu 23 tal-KTFS huwa bbażat fuq l-interess ġenerali tal-Istati Schengen li jipprekludu jew tal-inqas li jwaqqfu s-sogġorn illegali ta' ċittadini ta' pajjiżi terzi fiż-żona Schengen. Sa fejn il-fruntieri interni ma jkunux ikkontrollati, hemm biża' li ċ-ċittadini ta' pajjiżi terzi li jkunu qed joqogħdu illegalment fi Stat Membru jmorru lejn Stat Membru ieħor u joqogħdu hemmhekk ukoll

illegalment. L-Italja tenfasizza għustament li d-Direttiva 2008/115 tiegħu l-istess direzzjoni.

52. L-Artikolu 23 tal-KTFS jipprevedi, bhala regola ġenerali, li ċ-ċittadini ta' pajjiżi terzi kollha li joqogħdu fit-territorju Schengen, minkejja li ma jkunux jissodisfaw jew ma jkunux għadhom jissodisfaw il-kundizzjonijiet kollha ta' sogġorn. Wiehed jista' jistaqsi biss jekk il-preżunzjoni li ż-żmien tas-sogġorn ikun għadda skont l-Artikolu 6b tal-KTFS u/jew tal-Artikolu 11 tal-Kodiċi tal-Fruntieri hijiex sugġetta għal regoli oħrajn.

53. Huwa b' mod partikolari fuq il-bażi tal-origini tal-Artikolu 11 tal-Kodiċi tal-Fruntieri, jiġifieri b' mod partikolari l-proċess ta' adozzjoni tal-Artikolu 6b tal-KTFS, li jidher li t-test ta' din id-dispożizzjoni ma jsostnix din l-interpretazzjoni. Il-Kummissjoni kienet ipproponiet ukoll li l-awtoritajiet kompetenti, f'każ ta' preżunzjoni li jkun inqabeż iż-żmien ta' sogġorn *jistgħu*<sup>21</sup> japplikaw l-Artikolu 23(3) tal-KTFS. Minn dan isegwi li l-Istati Membri kienu liberi li japplikaw din id-dispożizzjoni. Min-naħa l-oħra, Spanja pproponiet li l-Istati Membri jkunu obbligati espressament li japplikaw l-Artikolu 23(3) tal-KTFS<sup>22</sup>. Huwa

19 — L-Artikolu 3(4) tad-Direttiva 2008/115.

20 — L-Artikolu 3(5) tad-Direttiva 2008/115.

21 — Proposta ta' Regolament tal-Kunsill li jstabbilixxi l-obbligu għall-awtoritajiet kompetenti tal-Istati Membri li jipproċedu għall-ittimbrar sistematiku ta' dokumenti tal-ivjaġġar ta' ċittadini ta' pajjiżi terzi fil-mument tal-qsim tal-fruntieri esterni tal-Istati Membri, u li jemenda għal dan il-ghan il-Konvenzjoni li timplimenta l-Ftehim ta' Schengen u l-manwal komuni, COM (2003) 664 finali, evidentement mhux ippubblikata fil-GU.

22 — Dokument tal-Kunsill 7858/04 tat-30 ta' Marzu 2004, <http://register.consilium.europa.eu/pdf/en/04/st07/st07858.en04.pdf>, p. 4, punt 10.

minnu li din il-proposta ma gietx ikkonkretizzata, iżda l-verżjoni li finalment giet adottata tal-Artikolu 6b(3) tal-KTFS ma tagħmel ebda riferiment għall-Artikolu 23(3).

54. Minn dan isegwi li l-applikazzjoni tal-Artikolu 23 tal-KTFS fil-każ ta' preżunzjoni abbażi tal-Artikolu 6b tal-KTFS u/jew tal-Artikolu 11 tal-Kodiċi tal-Fruntieri għandha tiġi ddeterminata fid-dawl tal-prinċipji ġenerali tal-interpretazzjoni. F'dan ir-rigward, il-paragrafu 3 l-antik ta' dawn iż-żewġ dispozizzjonijiet ma jipprovdi ebda deroga mill-Artikolu 23 tal-KTFS, iżda jipprovdi biss li l-preżunzjoni li jkun inqabeż iż-żmien ta' soġġorn tista' tiġġustifika tkeċċija<sup>23</sup>.

55. Madankollu, b'mod kuntrarju għall-pożizzjoni tal-Awstrija, ma jirriżultax mill-Artikolu 23(3) tal-KTFS li l-Istati Membri huma obbligati mid-dritt Komunitarju li jipprocedu għat-tkeċċija. Għall-kuntrarju, il-Kummissjoni ġustament tinsisti fuq id-delegi li jinsabu fl-Artikolu 23 tal-KTFS.

23 — Din l-interpretazzjoni tiggarrantixxi barra minn hekk li l-Artikolu 11 tal-Kodiċi dwar il-Fruntieri ma jikkostitwixxi dispozizzjoni speċjali inutli fir-rigward tad-Direttiva 2008/115. Min-naħa l-oħra, fil-futur ser ikun hemm lok li jiġu kkunsidrati d-dispożizzjonijiet tad-direttiva wkoll fil-każ ta' tkeċċija bbażata fuq il-preżunzjoni li iż-żmien tas-soġġorn ikun skada.

56. Fl-ewwel lok, it-tkeċċija ma tikkostitwixxi regola ġenerali iżda eċċezzjoni. Fil-fatt, il-paragrafi 1 u 2 huma bbażati fuq il-fatt li ċittadin ta' pajjiż terz jitlaq minn jeddu. Meta mqabbel mat-tkeċċija, dan huwa mezz inqas restrittiv u li huwa wkoll konformi, skont Spanja, mal-leġiżlazzjoni nazzjonali.

57. Iżda fuq kollox, l-Artikolu 23(3) ma jipprovdi ebda bażi legali għal tkeċċija iżda jirreferi għal-leġiżlazzjoni nazzjonali. Ebda rekwiżit ma jidher li huwa previst fir-rigward tal-proċeduri ta' applikazzjoni tal-leġiżlazzjoni nazzjonali. Min-naħa l-oħra, it-tieni subparagrafu tal-Artikolu 23(3) tal-KTFS jippermetti espressament lill-Istati Membri li jawtorizzaw is-soġġorn ta' ċittadini ta' pajjiżi terzi meta d-dritt intern ma jkunx jippermetti t-tkeċċija. Din id-dispożizzjoni neċessarjament timplika li l-Istati Membri jistgħu jipprovdu eċċezzjonijiet għat-tkeċċija, iżda ma fiha ebda restrizzjoni għal-libertà tal-Istati Membri fil-kuntest tad-definizzjoni ta' tali eċċezzjonijiet. B'hekk, ma jistax ikun hemm obbligu ta' tkeċċija.

58. Barra minn hekk, il-portata limitata tal-Artikolu 23 tal-KTFS timmilita kontra l-idea illi dan għandu jinftiehem bħala regola

mandatorja f'dak li jirrigwarda t-tkeċċija jew id-deportazzjoni. Din id-dispożizzjoni tinkludi biss prinċipji bażiċi u kriterji minimi li essenzjalment jeħtieġu l-adozzjoni ta' proċeduri ta' applikazzjoni mil-legiżlazzjoni nazzjonali.

n-neċessità li jiġi previst obbligu tad-dritt Komunitarju li jintemmu s-soġġorni illegali. Pjuttost għandu jiġi kkunsidrat li l-Istati Membri jadottaw il-miżuri meħtieġa, anki fin-nuqqas ta' tali obbligu.

59. Dan huwa preċiżament dak li jirriżulta meta jitqabblu l-Artikolu 23 tal-KTFS u d-Direttiva 2008/115 li ġiet adottata fil-frattemp. Din fiha regoli ferm dettaljati dwar it-trattament taċ-ċittadini ta' pajjiżi terzi li jkun qiegħdu fuq il-żona Schengen, minkejja li ma jkunux jissodisfaw jew ma jkunux għadhom jissodisfaw il-kundizzjonijiet ta' soġġorn. Madankollu, l-Artikolu 4 tad-Direttiva jagħti espressament lill-Istati Membri l-libertà li jimplemtaw dispożizzjonijiet iktar favorevoli.

61. Barra minn hekk, ma jidherx li Spanja naqset minn din il-fiduċja. Skont il-Gvern Spanjol, din il-multa, bl-ebda mod ma għandha, titqies bħala tolleranza ta' soġġorn illegali. Għall-kuntrarju, ċittadin ta' Stat terz huwa obligat li jitlaq fi żmien 15-il jum. Jekk huwa ma jagħmilx dan, tinfetah proċedura ġdida ta' sanzjoni minhabba t-tkomplija tas-soġġorn mingħajr harsien tal-kundizzjonijiet rispettivi. Billi f'dan il-każ tkun diġà ġiet imposta multa, dan iwassal għal proċedura ta' tkeċċija.

60. In-nuqqas ta' obbligu ta' tkeċċija lanqas ma jmur kontra l-interess komuni tal-Istati Schengen kollha li jintemmu is-soġġorni illegali taċ-ċittadini ta' pajjiżi terzi. Min-naħa l-oħra, nikkunsidra li r-riferiment li l-Artikolu 23 tal-KTFS jagħmel għal-legiżlazzjoni nazzjonali huwa bbażat fuq grad għoli ta' fiduċja u solidarjetà bejn l-Istati Membri. Dan il-grad għoli ta' fiduċja u solidarjetà huwa wkoll il-bażi tar-rikonossiment reċiproku ta' deċiżjonijiet importanti f'oqsma oħrajn<sup>24</sup> u jopponi

62. B'hekk, l-Artikolu 23(3) tal-KTFS ma jipprekludix regoli tad-dritt intern bħal dawk f'din il-kawża li jistipulaw li t-tkeċċija ta' ċittadin ta' pajjiż terz li jkun qed joqgħod fit-territorju tal-Unjoni Ewropea mingħajr dokument li jawtorizza d-dhul u/jew is-soġġorn tiegħu tista' tiġi ssostitwita bl-impożizzjoni ta' multa.

24 — Sentenzi tal-11 ta' Frar 2003, Gözütok u Brügge (C-187/01 u C-385/01, Gabra p. I-1345, punt 33) dwar ir-rikonossiment reċiproku ta' kundanni penali bħala bażi tal-prinċipju *ne bis in idem*, u tat-3 ta' Mejju 2007, *Advocaten voor de Wereld* (C-303/05, Gabra p. I-3633, punt 57) fir-rigward tar-rinunzja ta' kundanna doppja f'każ ta' estradizzjoni.

## V — Konkluzjoni

63. Għaldaqstant, nipproponi lill-Qorti tal-Ġustizzja tirrispondi kif ġej:

- “1) L-Artikolu 6b(3) tal-Konvenzjoni li timplimenta l-Ftehim ta’ Schengen u d-dispożizzjoni identika tal-Artikolu 11(3) tar-Regolament (KE) Nru 562/2006 tal-Parlament Ewropew u tal-Kunsill tal-15 ta’ Marzu 2006 li jistabbilixxi Kodiċi Komunitarju dwar ir-regoli li jirregolaw il-moviment ta’ persuni minn naħa għal oħra tal-fruntiera ma johlqox obbligu li jitkeċċew ċittadini ta’ pajjiżi terzi minħabba l-preżunzjoni li mhumiex issodisfati l-kundizzjonijiet ta’ soġġorn previsti fl-Artikolu 6b(1) tal-Konvenzjoni li timplimenta l-Ftehim ta’ Schengen u/jew tal-Artikolu 11(1) tar-Regolament.
  
- 2) L-Artikolu 23(3) tal-Konvenzjoni li timplimenta l-Ftehim ta’ Schengen ma jipprekludix regoli tad-dritt intern bħal dawk f’din il-kawża li jistipulaw li t-tkeċċija ta’ ċittadin ta’ pajjiżi terzi li jkun qed joqgħod fit-territorju tal-Unjoni Ewropea mingħajr dokument li jawtorizza d-dhul u/jew is-soġġorn tiegħu tista’ tiġi ssostitwita bl-impożizzjoni ta’ multa.”